

21 ta' April, 1961

Imħallef:—

Onor. Dr. A. Magri, B.Litt., LL.D.

Carmela Frendo

versus

Avukat Dr. René Cremona et. ne.

**Separazzjoni Personali — Ġurisdizzjoni — Domicilju —  
Eżekuzzjoni tas-Sentenza — Art. 743(a) u (g)  
tal-Proċedura Civili.**

*It-tidli tad-domicilju jimporta rinunzja għad-domicilju tal-origini, u bħala tali jrid jirrizulta minn ċirkustanzi gravi, preċiżi u konkordanti; u sakemm ma jirrizultax dan it-tidli ta' domicilju, min hu sugġett għall-ġurisdizzjoni tal-Qrati Tagħna jibqa' hekk sugġett avvolja jkun siefer u mar f'pajjiż ieħor.*

*Rigward l-eżekuzzjoni tas-sentenzi f'dawn il-Gżejfer, il-liġi ma għamlet ebda lmitazzjoni, u għalhekk għandu jfittiehem li kull forma ta' eżekuzzjoni hija biżżejjed b'ix tissoddisfa l-liġi għall-fini tal-ġurisdizzjoni tal-Qrati Tagħna. F'każ ta' separazzjoni personali, is-sentenza li tippronunzja s-separazzjoni tista' tiġi nskritta fir-Registru Pubbliku, u din il-forma ta' eżekuzzjoni hi biżżejjed b'ix tirradika l-ġurisdizzjoni tal-Qrati Tagħna b'ix jieħdu konfizzjoni ta' kawża ta' separazzjoni personali kontra r-raġel li jnsab imsiefer.*

**Il-Qorti:—** Rat iċ-ċitazzjoni li biha l-attriċi, wara li ppremettiet illi l-imsemmi Joseph Frendo, żewġ l-attriċi, abbandunaha għal aktar minn haxx il-sena; illi hu telaq mid-dar konjugali, siefer l-Ingilterra, u, kif jidher mill-ittra tat-28 ta' Frar 1949 (dok. B anness), qiegħed jgħix ma' mara oħra; talbet li għar-raġunijiet fuq imsemmija (1) tiġi dikjarata minn din il-Qorti s-separazzjoni personali bejn l-attriċi u l-imsemmi żewġha Joseph Frendo; (2) tiġi xjolta l-komunjoni tal-akkwisti bejn l-attriċi u l-istess żewġha; (3) u jiġi dikjarat li l-konvenut iddekada mid-drittijiet kontemplati fl-art. 56 u 58 tal-Kodiċi Civili in kwantu applikabbli għall-każ. Bl-ispejjeż, kompriżi dawk

tas-Sekond'Awla ta' din il-Qorti, kontra l-konvenuti nomine;

*Omissis;*

Rat in-nota ta' eċċezzjonijiet ulterjuri tal-konvenuti kuraturi, li biha eċċepew li din il-Qorti ma għandhiex ġurisdizzjoni f'din il-kawża, stante illi Joseph Frendo jidher li hu domiciliat l-Ingilterra;

*Omissis;*

Ikkunsidrat, dwar il-pregudizzjali opposta mill-konvenuti;

Illi din l-eċċezzjoni tinsab bażata fuq id-dokument fol. 6, li hija ittra mibghuta lill-attriċi mill-konvenut żewġha; iżda din l-ittra, fil-fehma tal-Qorti, ma tikkostitwix dik il-prova adegwata li hi meħtieġa biex ikun aċċertat bla ebda dubju ta' xejn il-kambjament tad-domicilju da parti tal-konvenut. Dan it-tibdil jimporta fih innifsu rinunzja għad-domicilju tal-origini, u bħala tali jrid jirriżulta minn ċirkustanzi gravi, preċiżi u konkordanti, li fil-każ ma jirriżultawx. Dik l-ittra lanqas tinsab b'xi mod korroborata mill-ġurament ta' min kitibha jew minn xi prova oħra, u jista' jkun li l-konvenut bagħatha lill-attriċi biex jippriva mill-benefiċċju li tadixxi t-tribunali ta' dawn il-Gzejjer u hekk ifixkilha fl-eżerċizzju tad-drittijiet tagħha;

Illi, taħt dawn iċ-ċirkustanzi, l-allegat kambjament tad-domicilju ma ġiex pruvat mill-konvenuti; u billi ma hemmx kuntrast illi l-kontendenti huma maltin, u kwindi sudditi tal-Maestà Tagħha r-Regina, huma jaqgħu taħt il-ġurisdizzjoni tal-Qrati Ċivili ta' dawn il-Gzejjer (art. 743(a) Proc. Civ.);

Illi, subordinatament, l-attriċi fid-dibattitu orali, in-vokat favur tagħha d-dispożizzjoni tal-art. 743(a) tal-Kodiċi fuq citat, li jassogġetta għall-ġurisdizzjoni ta' dawn il-Qrati lil "kull persuna, għal ku' l obligazzjoni li tkun ik-kuntrattat ma' sudditu tal-Maestà Tagħha r-Regina, meta s-sentenza tista' tkun eżegwita f'dawn il-Gzejjer". Ma jid-

herx li hemm kuntrast bejn il-partijiet illi si tratta, fil-każ tagħna, ta' obligazzjoni fis-sens komprensiv mogħti lil din il-kelma mill-ġurisprudenza ta' dawn il-Qrati (Kollez. XXXII-II-301). Il-kuntrast jirrigwarda l-eżegwibbilità tas-sentenza f'dawn il-Gżejjer. Il-konvenuti jippretendu li, ladarba "ex admittis" il-konvenut ma għandu ebda proprjetà f'dawn il-Gżejjer, is-sentenza f'din il-kawża ma hix eżegwibbli; mill-banda l-oħra, l-attriċi ssottomettiet illi l-eżekuzzjoni tista' tikkonsisti mhux billi hija tkun tista' tgħix mifruda minn żewġha, iżda anki billi s-sentenza, f'każ ta' suċċess, tiġi nskritta fir-Registru Pubbliku, u b'hekk hija tirregola l-pożizzjoni ġuridika tagħha saħansitra quddiem it-terzi;

Illi, rigward l-eżekuzzjoni tas-sentenza l-liġi ma għamlet ebda limitazzjoni, u għalhekk għandu jiftiehem li kull forma ta' eżekuzzjoni hija biżżejjed biex tiseoddisfa l-liġi. U ma setgħax ikun diversament; għaliex, kif jiddefinija Foramiti, "esecuzione significa l'adempimento di una cosa" (Enciclopedia legale, voce Esecuzione, atto civile). U b'applikazzjoni għas-sentenzi Halsbury jiddefinija "the enforcement or effectuation of the judgment or orders of Courts of Justice" (Laws of England, XIV, § 1). U f'dan is-sens komprensiv hija l-interpretazzjoni ta' dawn il-Qrati, li jirrikonoxxu bħala mod ta' eżekuzzjoni tas-sentenza l-inskrizzjoni tagħha fir-Registru Pubbliku (Kollez. XXIX-II-1036; XXXII-II-301);

Dan ukoll huwa l-insenjament ta' Baudry:— "La sentenza che pronuncia il divorzio o la separazione personale produce i suoi effetti riguardo a tutti, anche riguardo a coloro che non furono parte in causa . . . Essa da' ai coniugi una stato civile nuovo, una posizione nuova nella società. Questo stato deve essere riconosciuto da tutti. La legge lo lascia intendere chiaramente in varie disposizioni. Così si spiega particolarmente la pubblicità data alla sentenza" (Persone, Vol. IV, § 354);

Del resto, anki l-liġi tagħna tkompli turi dan l-interess tat-terz fl-art. 75, 79 u 1290 ta' l-Kodiċi Civili;

Illi, skond l-art. 56 fuq citat, l-inskrizzjoni fir-Registru Pubbliku tirrigwarda s-sentenza kollha tas-separazzjoni personali, u ghalhekk il-gurisdizzjoni ta' din il-Qorti jehtieg tinvesti d-domandi kollha relattivi ghall-istess separazzjoni;

Ghal dawn il-motivi;

Tichad il-pregudizzjali opposta mill-konvenuti, u tid-dikjara li ghandha gurisdizzjoni biex tiehu konjizzjoni tal-kawza; bl-ispejjez kontra l-eccipjenti nomine;

U tiddifferixxi l-kawza ghal-25 ta' Mejju 1961, biex titkompla skond il-ligi.

---